


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

Is-Seba' Leġislatura

Laqgħa Nru. 71

Il-Gimgha 28 ta' Settembru, 2018

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:30 ta' filgħaxija.

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

71.1 Qari tal-ittri ta' apoloġiji.

71.1.01 Il-membri kollha huma prezenti u għalhekk m'hemmx ittri ta' apoloġiji.

71.2 Kunsiderazzjoni u approvazzjoni tal-Minuti 7-70.

71.2.01 Il-minuti tal-laqgħa numru 70 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

71.3 Komunikazzjoni mis-Sindku u Korrispondenza.

71.3.01 *Kampanja Pink October.* Fuq deċiżjoni tal-Kunsill fl-aħħar laqgħa, s-Segretarja ġabret kwotazzjoni biex tinxtgħel is-sigra ta' ġol-pjazza bil-kulur roża matul ix-xahar ta' Ottubru. Dan biex jippromwovi għarfien rigward il-kanċer tas-sider. Il-kwotazzjoni hija ta' €350 +vat. Il-Kunsilliera approvaw din l-ispiza. Barra s-sigra l-Kunsill ser jixgħel il-gallerija tal-binja tal-Kunsill (il-festun diġa qiegħed f'postu). Ser isir żjara minn Mrs. Michelle Muscat (mart il-Prim Ministru) flimkien mal-Onorevoli Silvio Parnis nhar il-Gimgha 12 ta' Ottubru bejn it-8:15 u d-9:00 ta' filgħaxija.

71.3.02 *Kors tal-Universita tat-tielet eta' f'Għawdex.* Il-Kunsill ġie nformat li l-Kors tal-U3E f'Għawdex ser jibda nhar il-Gimgha 12 ta' Ottubru. L-Uffiċċju tal-Anzjani talab sabiex il-Kunsill iħallas r-registrazzjoni ta' żewġ persuni li jammonta għal €24. Is-Sindku talab sabiex din is-sejha tiġi mqasma lir-residenti kollha. Jekk ikun hemm aktar minn żewġ persuni nterressati jitellgħu bix-xorti.

71.3.03 *Akkumulazzjoni ta' "leave".* Il-Kunsill ġie nformat li sabiex il-leave tas-Segretarju Eżekuttiv jiġi akkumulat minn sena għal oħra jrid jiġi approvat l-ewwel mill-Kunsill u wara mid-Divizjoni għall-Gvern Lokali. Il-Kunsill approva il-leave tas-Segretarju Eżekuttiv li jammonta għal madwar 100 siegħa jiġi akkumulat għas-sena 2019.

71.3.04 *Ċirkulari Numru 7/2018 - Kjarifika għal Ċirkulari 19/2016 – Shubija fil-Local Action Groups (GAGs).*

71.3.05 *Ċirkulari Numru 8/2018. Regolament dwar l-Ippakkjar u l-Iskart tal-Ippakkjar fil-Maniġġjar tal-Iskart (L.S. 549.43)*

71.3.06 *Ċirkulari Numru SPI 11/2018 – Gbir ta' Informazzjoni dwar id-Devoluzzjoni ta' Siti u Propjeta' Pubblika lill-Kunsilli Lokali.*

71.3.07 *PHCE Memo – Seasonal Influenza Vaccination.* Il-Kunsill diġa hareġ sejha għal dawk li għandhom 55-il sena u '1 fuq peress li din l-informazzjoni trid tintbagħat sat-30 ta' Settembru.

- 71.3.08** *Emajl mingħand ir-Regjun Ghawdex dwar ġbir ta' ħġieg fl-ewwel Tlieta tax-xahar.*
- 71.3.09** *Emajl mingħand ir-Regjun Ghawdex dwar Depots Temporanzi tal-iskart fil-weekends madwar Ghawdex Cir AKL 2018/092.*
- 71.3.10** *Diversi korrispondenzi mingħand Transport Malta. Il-Kunsill irċieva diversi korrispondenzi mingħand Transport Malta dwar il-bżonn ta' sinjali sofor f'postijiet perikuluzi, fosthom fi Triq ta' Għammar, Triq il-Knisja u Triq il-Fanal. Il-Kunsill ma sabx oġġezzjoni biex isiru dan is-sinjali.*
- 71.3.11** *Il-Kunsill irċieva diversi korrispondenzi dwar il-kwistjoni li hemm mal-Green MT. Il-Kunsill ġie mitlub mingħand l-ERA biex johrog sejha ta' konċessjoni wara li jkun ġab l-approvazzjoni mingħand id-Direttur tal-Gvern Lokali u mingħand id-Dipartiment tal-Kuntratti.*

71.4 Twegibiet għall-Mistoqsijiet tal-Kunsillieri:

- 71.4.01** *Il-Kunsillier Frank Formosa ġibed l-attenzjoni li fi Triq il-Fanal kien hemm żewġ *speed humps* qabel ma saret bit-tarmak. Hu talab li dawn jergġhu jsiru. Il-Kunsilliera qablu li dawn isiru mill-ġdid.*
- 71.4.02** *Il-Kunsill irċieva talba għal '*dog bin*' fil-bidu ta' Triq il-Qadima kantuniera ma Triq il-Wilġa. Il-Kunsilliera approvaw li jitwaħħal *dog bin* f'dan il-post.*
- 71.4.03** *Inġibdet l-attenzjoni tal-gradha li hemm fi Triq ta' Għammar. Din qeda fi stat ħażin ħafna u qed tikkawza periklu kbir għat-traffiku. Il-Kunsill għandu jiġbor stima biex din il-gradha tiġi mibdula..*

71.5 Rapport:

- 71.5.01** *Il-Kunsill ġie pprezentat ir-rapport ta' evalwazzjoni għar restawr tan-niċċa f'Wesgħa Dun Guzepp Buttigieg. Il-Kunsilliera approvaw dan ir-rapport u l-offerta ġiet mogħtija skond ir-rakkomondazzjoni tal-bord.*

71.6. Aġġornament tax-xogħol fit-Toroq – Measure 4.3 u Toroq fil-Lokalita' Tiegħek.

- 71.6.01** *Il-Kunsill irċieva l-permess mingħand l-Awtorita' tal-Ippjanar sabiex jitwessgħu partijiet mit-triq il-Gonna. Kif beda x-xogħol ta' twessiegħ il-Kunsill irċieva ittra mingħand avukat f'isem residenti ta' Triq il-Gonna u wara irċieva ukoll Mandat ta' Inibizzjoni. Il-Kunsill inkariga avukat u flimkien mal-perit tal-Kunsill, is-Sindku u Segretarju Eżekuttiv iltaqgħu ma' dawn ir-residenti fuq il-post fejn intlaħaq ftehim sabiex jtkompla x-xogħol. Il-Kunsill aċċetta li jhallas is-somma ta' €500 bħala kumpens tal-ispejjez inkonnessjoni ma dan il-każ. Għalhekk ix-xogħol fi Triq il-Gonna għandu jtkompla.*
- 71.6.02** *Ix-xogħol fi Triq Wied il-Għasri jinsab fi stat avanzat u fil-gimghat li ġejjin għandha tingħata kisja bit-tarmak. Is-Segretarja Eżekuttiv talbet għall-estensjoni oħra sabiex dan il-proġett tal-UE ikun jista jitlesta mingħajr telf ta' fondi.*

- 71.6.03** Fir-rigward tal-Proġett tal-Ministeru għal Għawdex, beda xogħol ta' tindif fi Triq it-Tamar. Il-Kuntrattur għandu jibda x-xogħol ta' tibdil tal-kanni ta' l-ilma sakemm Triq il-Gonna titlesta mix-xogħol ta' twessiegh.

71.7 Attivitajiet.

- 71.7.01** *Jum L-Ghasri u Premju Gieħ l-Ghasri.* Il-Kunsill innomina lil Dr. Franco Mercieca u s-Sinjura Audrey Mercieca għal premju Gieħ l-Ghasri 2018. Il-Kunsillieri kollha qablu ma din in-nominazzjoni. Dan il-premju ser jingħata wara l-quddiesa ta'radd il-ħajr li ser issir nhar is-Sibt 29 ta' Settembru fis-6:30 ta' filgħaxija. Wara jkun hemm riċeviment fiċ-centru parrokkjali.

- 71.7.02** *Evalwazzjoni tal-attivitajiet: Traditions: Wine, Olive Oil & Honey.* In ġenerali l-attivitajiet kienet suċċess kbir. Il-compere wasal tard ħafna. Inġibed l-attenzjoni li ma kienx hemm bżonn compere u dan għandna nieħduha in kunsiderazzjoni għal darb'ohra. Gie diskuss ukoll il-pożizzjoni tal-palk. Kien hemm minn issuġġerixxa li l-palk ikun fil-pjazza minflokk l-area tat-tfal.

Is-Segretarja ġibdet l-attenzjoni li l-flyers ma tqassmux fid-djar kollha ta' Għawdex għalkemm il-Kunsill iħallas għal dan is-servizz. Is-Segretarja rreġistrat ilment mal-Maltapost.

71.9 Kunsiderazzjoni u Approvazzjoni ta' l-Iskeda ta' Pagamenti.

- 71.9.01** Quddiem il-Kunsill tressqet l-iskeda ta' pagamenti nru 7-071 biex ikunu approvati mill-Kunsill. Gie diskuss il-pagament fl-ammont ta' €3773.75 lil Assoċjazzjoni KURA. Dan huwa parti mill-kont għas-servizzi professjonali, ħruġ ta' offerti u dokumenti ohra relatati mal-applikazzjoni għal fondi tal-Ewropa għar-restawr tal-knisja parrokkjali tal-Ghasri. Dan il-kont għandu jerga jitressaq quddiem il-Kunsill fil-laqgħa li jmis. Il-kompliment tal-iskeda kif ipprezentatha ġiet aċċettatha mill-Kunsill. Kopja ta' din l-iskeda qed tinhemeż mal-minuti.

71.10 Mozzjonijiet.

- 71.10.01** Ma kienx hemm mozzjonijiet.

71.11 Tmiem tal-laqgħa u data tas-seduta li jmiss.

- 70.11.01** Il-laqgħa ntemmet fit-9:00 p.m. u ġiet agġornatha għal nhar l-Erbgħa 24 ta' Ottubru fis-7:00 p.m.

Konfermati, il-Ġimgħa 28 ta' Settembru 2018

FFIRMATA

Dr Daniel Attard
Sindku

FFIRMATA

Rita Mifsud Attard
Segretarju Eżekuttiv